

## عشق کے قیدی

(قسط: ۶)

ظفر جی

### دسترخوان

5 فروری..... 1953ء..... موچی گیٹ لاہور...!!!

ہم دربار پیر مراد شاہ کے سامنے کھڑے تھے۔ یہاں اچھی خاصی رونق تھی۔ چلو چھوٹے... مرغ چھوٹے... گرم انڈے... گجک... چائے... نئے آنے والے مہاجرین کا سلسلہ عروج پر تھا۔ چاند پوری ایک ایک ٹھیلے کی زیارت کرتے آگے بڑھتے جا رہے تھے۔ وہ کہیں سے مٹھی بھر چنے اٹھاتے، کہیں سے تھوڑی گجک اور کہیں سے ریوڑی پھانکتے۔ میں مناسب فاصلہ رکھ کر ان کی تقلید کئے جا رہا تھا۔

"حضور! کہیں جم کے کھانا بھی ہے یا یونہی گائے کی طرح چرنا ہے۔" میں نے آواز لگائی۔ وہ چلتے چلتے رک کر بولے:

"ہائے کیا یاد دلا دیا.... اللہ کا شکر ہے کہ جس نے ہمیں پاکستان دیا.... لڈھیانہ میں ہم گائے ذبح نہیں کر سکتے تھے.... جب کہ سو رسر عام بکتا تھا.... چلو یا آج گائے کے پائے کھاتے ہیں۔"

ہم ایک طویل چکر کاٹ کر شاہ عالمی کے قریب "غوثیہ سری پائے والا" کے پاس جا پہنچے۔ بابا غوث کو سلام کر کے ہم ریوڑی کے پاس بچھی میلی کچلی صف پر آلتی پالتی مار کر بیٹھ گئے۔

"صاحب! تھوڑی مدد کر دیں" ایک مفلوک الحال شخص ہمارے سر پر آن کھڑا ہوا۔ اُس کی دائیں کلائی پر بلیڈ، یا اُسترے کا ہکا سا گھاؤ لگا ہوا تھا۔ جو کسی قدر تازہ دکھائی دیتا تھا۔ میں نے جیب سے ایک پائی نکال کر اُسے دینا چاہی تو وہ ہاتھ میں پکڑا پرچہ بڑھاتے ہوئے بولا:

"خیرات نہیں چاہیے صاحب! اخبار پڑھوانا ہے۔"

"کمال ہے... جب پڑھ نہیں سکتے تو کیوں خریدتے ہو اخبار؟"

"ثواب کا کام ہے صاحب! وہ ہمارے لئے ہی لکھتے ہیں۔ ہم ایک پیسے میں خریدتے ہیں اور ایک آنہ پڑھوائی کا دیتے ہیں۔" وہ ایک آنہ میری طرف بڑھاتے ہوئے بولا۔

"رہنے دیجئے.... بیٹھے... میں مفت پڑھ دیتا ہوں۔"

"17 دن باقی ہیں! حکومت کے لئے کڑا امتحان" میں نے "زمیندار" کی سرخی پڑھی۔

"افسوس یار! ڈان" اور "سول" پڑھنے والے حکمران اس آتش فشاں سے بے خبر سو رہے ہیں جو چند ہی روز میں پھٹنے والا



ماہنامہ ”نقیبِ ختم نبوت“ ملتان (فروری 2017ء)

ادب

اور تیار ہیں۔ جس ملک میں مرزائی حاکم ہوں اور مسلمان غلام وہاں احرار خاموش نہیں بیٹھ سکتے۔ تمہارے جیل خانے اور پھانسی گھاٹ ہمارے لیے نئے نہیں ہیں۔ ہمیں قید خانوں میں رہنا منظور ہے، لیکن رسول اللہ ﷺ کی ختم نبوت پر کوئی سبھوتا پہلے کبھی گوارا تھا، نہ اب ہمیں منظور ہے نہیں۔ ہم تاج نبوت کی خاطر ہر کڑی سن کڑی آزمائش کے لیے تیار ہیں....

تیار ہیں.... تیار ہیں:

تو ذرا چھیڑ تو دے تشہ مضراب ہے ساز نغے بیتاب ہیں تاروں سے نکلنے کے لیے  
رات گئے جلسہ ختم ہوا تو بھوک سے انتڑیاں سکڑ رہی تھیں۔ ہم بھوک مٹانے سدا کر ان بازار کی طرف چلے  
گئے۔ یہاں ایک طرف کھلے میدان میں بہت بڑا خیمہ اور قاتیں لگا کر ہوٹل بنایا گیا تھا۔ دُور دُور تک اشتہا انگیز خوشبو پھیلی  
ہوئی تھی۔

"یہ ہوٹل شاید نیا کھلا ہے.... آؤ ذرا اس کا ذائقہ بھی چکھتے ہیں۔" چاند پوری نے کہا۔

"خوشبو تو لا جواب ہے... دیکھیں پکوان کیسا ہو"

پنڈال کے اندر بہت سے لوگ کھانا تناول کر رہے تھے۔ ہم بھی ایک دسترخوان پر آلتی پالتی مار کر بیٹھ گئے۔

ایک خشکی داڑھی والا نوجوان ہماری طرف آیا اور بولا:

"جناب آپ اس طرف تشریف لے آئیں.... شرفاء کے لئے وہاں کرسیاں لگائی گئی ہیں۔"

چاند پوری پھڑک کر بولے "کمال کرتے ہو صاحب! ہوٹل میں شرفاء اور غرباء کی تقسیم؟"

"یہ ہوٹل نہیں جناب! مرزا کلیم بیگ کا احمدی دسترخوان ہے.... فی سبیل اللہ۔"

چاند پوری ایک دم کھڑے ہو گئے اور کہا:

"آپ کو پہلے بتانا چاہیے تھا... اللہ کا شکر ہے ہم نے کچھ کھانی نہیں لیا...."

"کیا ہو گیا حضرت! ہم بھی اسی رسول ﷺ کا کلمہ پڑھتے ہیں.... آپ کی طرح نماز ادا کرتے ہیں.... قرآن وحدیث

پڑھتے ہیں۔"

"مسلمہ کذاب کی امت بھی یہ سارے افعال انجام دیتی تھی.... شکر یہ ہم چلتے ہیں...."

"چلیں آپ کی نظر میں ہم کافر ہی سہی.... مذہب انسانیت کا رشتہ تو ہے.... آخر ہندو مشرک کا پکا ہوا حلوہ بھی تو مسلمان کھا

لیتے تھے.... یہ تو پھر بھی حلال پکوان ہے... غیر احمدی قصاب سے گوشت لاتے ہیں ہم۔"

"بات حلال حرام کی نہیں مرزا صاحب! اصول کی ہے.... قادیانیوں نے اسلام کے مقابلے میں ایک ڈپلی کیٹ مذہب ایجاد

کیا ہے.... دن دیہاڑے ڈاکہ مار کر ختم نبوت کا تالہ توڑا ہے.... اور بجائے اپنے اس فعل پر شرمندہ ہونے کے فخر کرتے

ہیں.... گوشت بھلے حلال جانور کا ہو.... ذبیحہ بے شک مسلمان کے ہاتھ کا ہو.... لیکن جب وہ کسی نبوت کے ڈاکو کے

دسترخوان پر بجاتا ہے تو از خود حرام ہو جاتا ہے...."

ادب

ماہنامہ ”تقیب ختم نبوت“ ملتان (فروری 2017ء)

مرزا کلیم منہ دیکھتے رہ گئے اور ہم پنڈال چھوڑ کر باہر آ گئے۔ رات 1 بجے ہم بابا غوث کی ریڑھی پر پہنچے۔

"بابا دو پیالے سری پائے دینا۔" چاند پوری نے آرڈر دیا۔

"پُت! سری پائے تو ختم ہو گئے.... چکڑ چھو لے آ بس۔" بابا نے عاجزی سے کہا۔

"ٹھیک ہے.... وہی لے آؤ۔"

"احمدی دسترخوان کی خوشبو یہاں تک آ رہی ہے۔" میں نے ٹھنڈی ڈبل روٹی توڑتے ہوئے کہا۔

چاند پوری ایک ٹھنڈی سانس لے کر بولے:

"جدید دور کے یہ مسیلے پہلے دسترخوان پر بٹھاتے ہیں.... پھر شادی نوکری اور اچھے مستقبل کا جھانسنہ دیتے ہیں.... پھر مرزا

قادیانی کی مسیحت کا قائل کرتے ہیں.... پھر مہدویت کی دلدل میں اتارتے ہیں.... اور جب بندہ گلے گلے تک دھنس جاتا

ہے تو مرزا کی نبوت کا اقرار کرا کے نبی ﷺ کی محبت بھی چھین لیتے ہیں.... جو ایک گنہگار ترین مسلمان کی آخری پونجی ہے۔

اس لئے فسطوں میں ایمان لٹوانے سے بہتر ہے بندہ غوث محمد کے حلال چکڑ چھو لے ہی کھالے!! "

سید کے آنسو

16 فروری 1953ء۔۔۔۔۔ لاہور

پورے شہر میں ہُو کا عالم تھا۔ ایسی ہڑتال کہ ہنستا بستا لاہور شہر خموشاں کا منظر پیش کرنے لگا۔ دکانیں ،

منڈیاں، ریڑھیاں، ٹھیلے سب اُلٹے پڑے تھے۔ آج وزیر اعظم کی لاہور آمد کا امکان تھا۔ صرف ایک رات پہلے مجلس عمل

تحفظ ختم نبوت کے چند علماء منڈیوں کے ٹھیکیداروں سے ملے اور ایک دن کے لئے کاروبار بند رکھنے کی درخواست کی۔ تاکہ

تحریک ختم نبوت کا پیغام حکومت کے کانوں تک پہنچایا جاسکے۔ عصر کے بعد ہم ”زمیندار“ کے ایڈیٹر مولانا اختر علی خان کی

گاڑی میں بیٹھ کر شہر کے حالات دیکھنے نکلے۔ علامہ مظفر علی ستھی اور جناب ماسٹر تاج الدین انصاری ہمراہ تھے۔ بہار کی آمد

آمد تھی۔ آسمان پر بسنت کی پتنگوں کا راج تھا اور شہر میں ختم نبوت کے پروانوں کا۔

بیرون دہلی گیٹ سے ابھرتی ہوئی کسی نعت خوان کی مترنم آواز ماحول کو مزید پر کیف بنا رہی تھی۔

دُنیا تے آیا کوئی تیری نہ مثال دا میں لہجہ کے لے آواں کتھوں سو ہناتیرے نال دا

شہر میں جگہ جگہ چھوٹے چھوٹے جلوس نظر آئے۔ مولانا اختر علی خان گاڑی روکتے اور انہیں جلد سے جلد جلسہ گاہ

پہنچنے کی تاکید کرتے۔ رسول لائن پہنچے تو ڈی اے وی اسلامیہ کالج کے سامنے کچھ کشیدگی نظر آئی۔ مولانا صاحب کار روک کر

بارن بجانے لگے۔ ایک پولیس آفیسر بھاگتا ہوا ہماری گاڑی کے قریب آیا۔

"نعیم الدین کیا مسئلہ ہے؟ سڑک کیوں بلاک ہے؟" مولانا اختر نے دریافت کیا۔

"حضرت! ڈی اے وی کالج کی چھت سے کچھ لڑکوں نے مظاہرین پر پتھراؤ کیا ہے... ہم صورتحال کو کنٹرول کر رہے ہیں "

"ایک منٹ.... میں سمجھتا ہوں۔" یہ کہہ کر علامہ ستھی گاڑی سے اتر کر مظاہرین کی طرف گئے اور انہیں متوجہ کر کے کہا:

ماہنامہ ”نقیبِ ختم نبوت“ ملتان (فروری 2017ء)

ادب

"حضرات!.... میری بات سنیں۔ آپ لوگ ختم نبوت کے مبارک کام کے لئے آئے ہیں۔ فساد کے لئے نہیں۔"  
 "ہم نے فساد نہیں کیا حضرت!.... کالج کی چھت سے ہم پر پتھراؤ ہوا ہے۔" لڑکوں نے کہا۔  
 "انہیں اپنا کام کرنے دو... اور تم اپنا کام کرو... سب لوگ جلسے میں پہنچو... ابھی فوراً.." سٹشی صاحب ہدایات دے واپس آ گئے۔

"کالج سے کون پتھراؤ کر رہا ہے؟؟" میں نے پوچھا۔

"قادیانی.... ڈی اے وی پنجاب کا سب سے بڑا کالج ہے... اور یہاں مکمل طور پر مرزائی قابض ہیں۔"

"تو مسلمانوں کے بچے کیوں نہیں پڑھتے یہاں؟" میں نے پوچھا۔

"پابندی ہے... صرف مرزائی ہی داخلہ لے سکتا ہے یہاں۔"

"کمال ہے... اس ظلم پر تو سرسید جیسا روشن خیال بھی چیخ اٹھتا!"

سٹشی صاحب واپس پلٹے تو ہم نے شہر کا ایک لمبا چکر لگایا اور گھوم کر واپس بیرون دہلی گیٹ پہنچ گئے۔ یہاں انسانوں کا سمندر ٹھاٹھیں مار رہا تھا اور امیر شریعت سید عطاء اللہ شاہ بخاریؒ کا روح پرور خطاب اپنے جو بن پر تھا:

"مرزا بشیر الدین محمود! 1952 گزر گیا ہے۔ آدیکھ! بخاری آج بھی تیرے سامنے چٹان کی طرح کھڑا ہے۔ الحمد للہ!!! اُنیس سو باون تیرا تھا۔ 53 میرا ہے!!! قادیانی تخت الٹا جا رہا ہے۔ انشاء اللہ یہ تخت اب نہیں رہے گا۔ تم کذاب نبی کے بیٹے ہو۔ تو میں صادق نبی ﷺ کا نواسہ پردے سے باہر آؤ۔ اردو، پنجابی، فارسی ہر زبان میں مجھ سے بحث کر لو۔ یہ جھگڑا آج ہی ختم ہو جائے۔ تم موٹر پر بیٹھ کے آؤ۔ میں ننگے پاؤں آؤں گا۔ تم ریشم و حریر اور پریناں پہن کر آؤ۔ میں کھد رچہن کے آؤں گا۔ تم مزعفر، کباب، یا قوتی اور پلومر کی ٹانک وائٹن [شراب] چڑھا کر آؤ۔ میں جو کی روٹی کھا کر آؤں گا۔ تم اپنے ابا کی 'سنت' پوری کرو۔ میں اپنے نانا کی سنت پوری کروں گا۔"

نعرہ تکبیر۔ اللہ اکبر!!! تاج و تخت ختم نبوت زندہ باد!!!! امیر شریعت زندہ باد!!!!

لاہور کے درود یو اے ان فلک شکاف نعروں سے گونج رہے تھے۔ اس دوران سٹیج کی داہنی طرف مولانا اختر علی خان ایک ضعیف العمر شخص کو سہارا دے کر سٹیج کی طرف آتے دکھائی دیے۔ امیر شریعت نے تقریر اُدھوری چھوڑی، سٹیج سے اترے اور اس بزرگ کے استقبال کو دوڑے....!!!!

"کون ہیں یہ بزرگ؟؟" میں نے چاند پوری سے دریافت کیا۔

"مولانا ظفر علی خان.... 'زمیندار' اخبار کے مالک اور مدیر اعلیٰ..... مولانا ظفر علی خان اور امیر شریعت 1920ء میں چلنے والی تحریک خلافت سے رفیق تھے، مولانا مجلس احرار اسلام کے تاسیسی اجلاس (1930) میں بھی شامل رہے، مگر بعد ازاں سیاسی راستے جُدا ہو گئے تھے۔"

"لیکن 'زمیندار' تو تحریک ختم نبوت کا مکمل ساتھ دے رہا ہے۔" میں نے حیرت کا اظہار کیا۔

ماہنامہ ”نقیبِ ختم نبوت“ ملتان (فروری 2017ء)

ادب

"ہاں وہ تو ہے... لیکن ظفر علی خان اور حضرت بخاری کے بیچ تحریک مسجد شہید گنج (1935) واقعہ کے بعد خاصیت تھی جو آج دُور ہو گئی۔ الحمد للہ!"

امیر شریعت نے مولانا کا چہرہ دونوں ہاتھوں میں لیا، ماتھا چوما، سینے سے لگایا اور سہارا دے سٹیج پر لے لائے۔ بخاری صاحب کی فرمائش پر مولانا ظفر علی خان مانگ پر آئے اور کپکپاتے لہجے میں اپنے ان اشعار میں احوالِ دل سنایا:

زکوٰۃ اچھی ، حج اچھا ، روزہ اچھا ، نماز اچھی  
مگر میں باوجود اس کے مسلمان ہو نہیں سکتا  
نہ جب تک کٹ مروں میں خواجہ بیثرب کی عزت پر  
خدا شاہد ہے کامل میرا ایماں ہو نہیں سکتا

امیر شریعت نے ڈاس پر آ کر مجمع سے خود نعرے لگوائے۔ "تحریک خلافت کا شہسوار... مولانا ظفر علی خان زندہ باد!! تحریک آزادی کا بے باک سالار... مولانا ظفر علی خان... زندہ باد!!! مرزا بیٹ کے سر پر کاری وار... مولانا ظفر علی خان... زندہ باد!!!! مجمع میں شاید ہی کوئی آنکھ ہو جو پُرم نہ ہوئی ہو۔ شاہ صاحب دوبارہ تقریر کرنے لگے تو فضاء میں سازن کی گونج سنائی دی۔ وہ تقریر روک کر کھڑے ہو گئے۔ پورا مجمع مڑ کر شاہراہ کی طرف دیکھنے لگا، جہاں سے ہُوٹر بجاتی سرکاری گاڑیوں کا ایک قافلہ زور رہا تھا۔ وزیر اعظم سرگودھا میں شکار کھیل کر واپس آ رہے تھے۔ مجمع میں سے کسی نے کہا:

"خواجہ صاحب لاہور پہنچ گئے ہیں"

شاہ صاحب پر وجدانی کیفیت طاری ہو گئی۔ انہوں نے اپنی ٹوپی سر سے اتاری اور گرجے:

"سُنو... سُنو... سُنو... چھوڑو ساری باتیں... لاہور والو...!!!! کوئی ہے؟؟ کوئی ہے جو میری یہ ٹوپی خواجہ ناظم الدین کے پاس لے جائے؟؟"

مجمع سے سسکیوں کی آوازیں آنے لگیں۔

"ہاں... ہاں... جاؤ میری یہ ٹوپی خواجہ ناظم الدین کے قدموں میں ڈال دو۔ یہ ٹوپی آج تک کسی کے سامنے نہیں جھک۔ کسی انگریز کے سامنے کسی لارڈ کے سامنے نہیں جھکی۔ جاؤ اسے خواجہ کے قدموں میں ڈال دو۔ جاؤ جاؤ اسے بتا دو۔ ہم تیرے سیاسی حریف نہیں ہیں۔ ہم تیرے رقیب نہیں ہیں۔ ہم الیکشن نہیں لڑیں گے۔ تجھ سے اقتدار نہیں چھینیں گے۔!!!! ہاں... ہاں... جاؤ... میری یہ ٹوپی اس کے قدموں میں ڈال کر یہ بھی کہو کہ سرکاری خزانے میں اگر سو روں کا کوئی ریوٹ ہے تو بخاری وہ ریوٹ بھی چرانے کو تیار ہے، مگر شرط صرف یہ ہے کہ تم سرور کو نین فداہ ابی و اُمی ﷺ کی ختم رسالت کا قانون بنا دو، تا کہ کوئی میرے آقا ﷺ کی توہین نہ کر سکے۔ آپ ﷺ کی دستار ختم نبوت پر کوئی ہاتھ نہ ڈال سکے۔"

شاہ صاحب بول رہے تھے اور مجمع بے قابو ہو کر دھاڑیں مار مار کر رور رہا تھا۔

جاری ہے